

சிறிய அளவில் தான் இனிமேல் தாக்குதல் நடக்கும். அந்த தாக்குதல் அழிவு ரீதியாக இருக்காது. மிரட்டல் அளவில் தான் இருக்கும். நத்தார் தினத்தன்று ரெக்ஸ் நகருக்கு வந்த விமானத்தில் தாக்குதல் நடத்த அப்துல் முத்தலீப் என்ற தீவிரவாதி முயன்று போன்றது மாதிரியான தாக்குதல்கள் தான் இனிமேல் நடக்கும்.

ஈராக்கில் போர் முடிவுக்கு வந்து விட்டது. அங்கு தீவிர வாதத்தை ஒழித்து அமெரிக்க நிர்வாகத்தின் சாதனை ஆகும். ஈராக்கில் நிலையான ஆட்சி அமைந்துள்ளது. அங்கு முன் நேற்ற பணிகள் அதிவேக அளவில் நடக்கின்றன என்று ஜோ பிடென் கூறினார்.

தென்னாபிரிக்கா

நெல்சன் மண்டேலாவுக்கு உலகத் தலைவர்கள் வாழ்த்து

தென்னாபிரிக்க தலைவர் நெல்சன் மண்டேலாவை உலகத் தலைவர்கள் வாழ்த்தியுள்ளனர். நெல்சன் மண்டேலா (91 வயது) சிறையில் இருந்து விடுதலையான 20ம் ஆண்டு விழாவை கொண்டாடி வருகிறார்கள். இந்நிலையில் அவரை உலகத் தலைவர்கள் பலர் நேரிலும், தொலைபேசி ஊடாகவும் வாழ்த்தி வருகின்றார்கள்.



மண்டேலாவின் விடுதலை விழாவை முன்னிட்டு அமெரிக்க அதிபர் பராக் ஒபாமா கடந்த சனிக்கிழமை தொலைபேசி யூடாகத் தொடர்புகொண்டு தனது வாழ்த்துக்களை தெரிவித்துள்ளார். இதுகுறித்து வெள்ளை மாளிகையின் ஊடகத்துறைச் செயலர் ரொபர்ட் கிப்ஸ் கூறுகையில், தென் ஆபிரிக்க நாட்டின் தலைவர் நெல்சன் மண்டேலாவின் விடுதலை தினத்தை அமெரிக்க மக்களும் மகிழ்ச்சியோடு கொண்டாடி வருவதற்காக ஒபாமா தெரிவித்தார் என்றார் ரொபர்ட் கிப்ஸ். தென் ஆப்பிரிக்காவில் நிலவிய இனவெறியை எதிர்த்து போராடிய நெல்சன் மண்டேலா, 27 ஆண்டுகள் சிறைதண்டனைக்கு பின்னர் 1990ம் ஆண்டில் விடுதலையாகி, தேர்தலில் நின்று வெற்றிபெற்று அந்நாட்டின் அதிபராகவும் பதவி வகித்தார் என்பது குறிப்பிடத்தக்கது.

பாகிஸ்தான்

அதிபர் தேர்தலில் மீண்டும் போட்டியிட முடிவாய் விருப்பம்



மீண்டும் அதிபர் தேர்தலில் போட்டியிட விரும்புகிறேன் என்று பாகிஸ்தான் முன்னாள் அதிபர் முஷாரப் தெரிவித்துள்ளார். பாகிஸ்தானைவிட்டு வெளியேறி கடந்த 10 மாதங்களாக இலண்டனில் தஞ்சம் அடைந்துள்ள முஷாரப், கடந்த திங்கள் கிழமை செய்தியாளர்களை சந்தித்த போது இதைத் தெரிவித்தார்.

முஷாரப், பாகிஸ்தானுக்கு திரும்ப விரும்புகிறார். அதைத்

(33ம் பக்கம் பார்க்க)

ஈரான்

அணு ஆயுத வல்லரசாக மாறும் நிலை சர்வதேச நாடுகள் அதிர்ச்சி - தடைகளை விதிக்கவும் தீர்மானம்

மின்சாரத் தேவைக்காகத்தான் யுரேனியம் செறிவூட்டுவதாக கூறிவந்த ஈரான் தற்போது அணு ஆயுதம் தயாரிப்பதற்குத்தான் என்பதை ஒத்துக்கொண்டுள்ளது. செறிவூட்டப்பட்ட முதல் தொகுதி யுரேனியத்தை தயாரித்து விட்டோம். இனி நாங்களும் அணு ஆயுத நாடுதான் என்று ஈரான் அதிபர் மகமூத் அகமதநிஜாத் அறிவித்துள்ளார். உயர் ரக செறிவூட்டப்பட்ட (highly enriched uranium) யுரேனியத்தை 2 நாட்களிலேயே தயாரித்துள்ளதாகவும் அகமதநிஜாத் அறிவித்துள்ளார். அத்துடன், இஸ்ரேல் எங்களிடம் வாலாட முயன்றால் அதை ஒன்றும் இல்லாமல் செய்து விடுவோம் என்றும் எச்சரித்துள்ளார்.

ஈரான் இஸ்லாமியக் குடியரசு உருவான தினம் தலைநகர் டெஹ்ராஸில் கோலாகலமாக கொண்டாடப்பட்டது. இதில் கலந்து கொண்ட ஆயிரக்கணக்கான மக்கள் முன்பு அகமதநிஜாத் இந்த பிரகடனத்தை வெளியிட்டார். அவர் பேசுகையில், ஈரான் இப்போது ஒரு அணு ஆயுத நாடாகும். 20 சதவீத எரிபொருளில், முதல் தொகுதி செறிவூட்டப்பட்ட யுரேனியத்தை நாம் தயாரித்து விட்டோம். அதை தற்போது விஞ்ஞானிகளிடம் கொடுத்துள்ளோம் என்றார்.



செறிவூட்டப்பட்ட யுரேனியத்தை அணு உலைகளில் எரி பொருளாக பயன்படுத்துவார்கள். அதேசமயம், இதை வைத்து அணுகுண்டுகளையும் தயாரிக்க முடியும் என்பது குறிப்பிடத்தக்கது. யுரேனியம் செறிவூட்டும் பணியை நிறுத்துமாறும், அதைத் தொடரக் கூடாது என்றும் அமெரிக்கா உள்ளிட்ட நாடுகள் கடுமையாக எச்சரித்துள்ளன. ஆனால் அதை ஈரான் நிராகரித்து விட்டது. தடை விதிப்போம் என்று ஐ.நா. விடுத்த மிரட்டலையும் அது புறக்கணித்து விட்டது. எங்களிடம் உள்ள அனைத்து யுரேனியத்தையும் செறிவூட்டும் பணியை தொடருவோம் என்றும் ஈரான் கூறியுள்ளது.

செறிவூட்டப்பட்ட யுரேனியம் தயாரிக்கப்பட்ட செய்தியை நாட்டு மக்களுக்கு அறிவித்த கையோடு சிறிய அதிபர் பாஷர் அல் அலாதத்தைத் தொடர்பு கொண்டு பேசினார் அகமதநிஜாத். அவரிடம் பேசுகையில், ஜியோனிஸ்ட் ஆக்கிரமிப்பாளர்கள், காலா மக்களிடமும், லெபனானின் ஹல்புல்வாவிடமும் பட்டதோல்விக்குப் பழி வாங்க ஈரான் மீது இராணுவ நடவடிக்கையில் ஈடுபடத் திட்டமிட்டுள்ளதாக நம்பகமான தகவல்கள் கிடைத்துள்ளன.

அது ஒரு முட்டாள்தனமான நடவடிக்கையாகவே அமையும். அதுபோல ஒரு தாக்குதல் நடந்தால், அதை நாங்கள் கடுமையாக எதிர்ப்போம். நீங்களும் எதிர்க்க வேண்டும். அவர்கள் வைத்துள்ள இஸ்ரேல் என்ற பெயரிலான நாடே இல்லாத அளவுக்கு, அடையாளம் தெரியாத அளவுக்கு அதை அழித்து உருக்குலைத்து விடுவோம். அத்தோடு ஜியோனிஸ்டுகளின் பிரச்சினைக்கு நிரந்தர முடிவு கட்டி விடுவோம்.

சிரியா, லெபனான், பாலஸ்தீனம் ஆகியவற்றின் பக்கம் எப்போதும் ஈரான் துணை நிற்கும். விரைவில் ஜியோனிஸ்டுகள் அழிவது உறுதி என்றார் அகமதநிஜாத். இஸ்ரேல்

என்ற நாட்டை ஈரான் இதுவரை அங்கீகரிக்கவில்லை. அந்த நாட்டை ஜியோனிஸ்ட் ஆக்கிரமிப்பாளர்கள் என்றுதான் ஈரான் அழைத்து வருகிறது என்பது குறிப்பிடத்தக்கது.

இதேவேளை, ஈரான் நினைத்தால் 18 மாதங்களிலேயே ஒரு அணுகுண்டைத் தயாரிக்க முடியும். அத்தகைய திறமையை அது பெற்றுள்ளது என்று ஐரோப்பிய உளவு அமைப்புகள் தெரிவித்துள்ளன. யுரேனியத்தை சுத்தப்படுத்தி அதை ஆயுதத் தரத்துக்கு உருவாக்க 6 மாதம் தேவைப்படும். பிறகு அதை அணு ஆயுதமாக தயாரிக்க 12 மாதங்கள் தேவைப்படலாம் என்று அவர்கள் கணித்து இருக்கிறார்கள். ஏற்கனவே யுரேனியத்தை செறிவூட்டும் திறனை ஈரான் பெற்றுள்ளது. இந்தப் பணியை தொடர விட்டாமல் தடுத்தால்தான் ஈரானால் அணு ஆயுதங்களைத் தயாரிக்காமல் தடுக்க முடியும்.

இந்தப் பணியில் தற்போது அமெரிக்கா, பிரித்தானியா, பிரான்ஸ், ஜேர்மனி, ரஷ்யா, சீனா ஆகிய 6 நாடுகள் தீவிர முயற்சிகளில் ஈடுபட்டுள்ளன. ஈரானின் அணு ஆயுதத் தயாரிப்புத் திறன் என்ன என்பதைக் கண்டுபிடிக்க கடந்த சில ஆண்டுகளாகவே இந்த ஆறு நாடுகளின் உளவு அமைப்புகளும் தீவிர முயற்சியில் ஈடுபட்டுள்ளன. ஆனால் இதுவரை ஈரானின் திறன் என்ன என்பது குறித்து உறுதியான தகவல்கள் இவர்களுக்குக் கிடைக்கவில்லை. ஈரானிடம் அணு ஆயுதம் உள்ளதா, அதனால் தயாரிக்க முடியுமா என்பது குறித்து இந்த நாடுகளின் உளவு அமைப்புகளிடையே ஒருமித்த கருத்து இதுவரை இல்லை. இந்த நிலையில்தான் ஐரோப்பிய உளவு அமைப்புகள் சில, ஈரானால் 18 மாதங்களில் அணுகுண்டு தயாரிக்க முடியும் என கிட்டத்தட்ட உறுதிபடச் சொல்லியுள்ளன.

அமெரிக்க தேசிய புலனாய்வு அமைப்பின் இயக்குநர் கூறுகையில், 2013ம் ஆண்டு வரை ஈரானால் அணு ஆயுதம் தயாரிக்க முடியாது. அதற்கான வாய்ப்பே இல்லை என்று கூறியிருந்தார். மொசாத்த தலைவர் மெய்ட்கான், 2014ம் ஆண்டு வரை ஈரானால் அணு ஆயுதம் தயாரிக்க முடியாது என உறுதியாக நம்புவதாக தெரிவித்திருந்தார். ஆனால் தற்போது வெளியாகியுள்ள 18 மாதத்தில் ஈரானால் அணு ஆயுதம் தயாரிக்க முடியும் என்ற புதிய வாதத்தை இஸ்ரேல் ஏற்றுக் கொண்டுள்ளதாக தெரிகிறது.

இதேவேளை, ஈரான் இராணுவ சர்வாதிகார நாடாக மாறிவருகிறது எனத் தான் நம்புவதாக அமெரிக்க அரசுத்துறைச் செயலர் ஹிலாரி கிளிண்டன் கூறியுள்ளார். ஈரானின் இதுபோன்ற செயல் ஒட்டுமொத்த சர்வதேச சமுதாயத்துக்கும் கோபத்தை ஏற்படுத்தியுள்ளது என்றும் அவர் கூறினார். வளைகுடா நாடுகளுக்கு சுற்றுப் பயணம் மேற்கொண்டுள்ள கிளிண்டன், 'அரசாங்க அதிகாரங்களை ஈரானின் புரட்சிப்படை அத்துமீறிக் கைப்பற்றிவரும் நிலை ஏற்பட்டுள்ளது. அப்படிப்பட்ட படையை இலக்கு வைத்து ஈரான் மீது சர்வதேச தண்டனைத் தடைகள் விதிக்கப்பட வேண்டும்' என்றார். இதேவேளை, அமெரிக்கா தான் சர்வாதிகாரியாக இருந்து கொண்டு பிறர் மீது குற்றஞ்சாட்டுவதாக ஈரான் தெரிவித்துள்ளது. ஈராக்கிலும், ஆப்கானிலும் சண்டையிடுவதற்கு அமெரிக்காதான் வெளிநாட்டுக்கு நூற்றுக்கணக்கான படைபினரை அனுப்பியது. எனினும் ஈரான் அவ்வாறு செய்யவில்லை என்று ஈரான் ஜனாதிபதி அஹ்மத்நிஜாத் கூறியுள்ளார். தமது நாட்டின் அணுத் திட்டத்துக்கு எதிரான புதிய தடைகளுக்கான அச்சுறுத்தல்களை நிராகரித்துப் பேசிய அவர், அத்தகைய நகர்வுகளினால் தமது நாடு பாதிக்கப்படாது என்று கூறினார்.

இதேவேளை, சூசுள் ஜிமெயில் சேவைக்கு ஈரான் அரசு திடீரென தடை விதித்துள்ளது. அதற்குப் பதில் அரசே ஒரு ஈமெயில் சேவையைத் தொடங்கப் போவதாக அறிவித்துள்ளது.

(33ம் பக்கம் பார்க்க)